

УДК: 394.014 (575.2) (043.3)

Омурзакова Ж. К. к.и.н.

“Кыргыз Республикасынын Эл Аралык университет” мекемеси
доценттин м.а. e-mail: omurzakova.74@mail.ru

**ШААРДЫК КЫРГЫЗДАРДЫН
АРАСЫНДАГЫ ОКУРМАНДАРДЫН
КОШ ТИЛДҮҮЛҮГҮ
(Бишкек шаарынын мисалында)**

**БИЛИНГВИЗМ ЧИТАЛЕЙ СРЕДИ
ГОРОДСКИХ КЫРГЫЗОВ
(на примере г.Бишкек)**

**BILINGUALISM OF READERS AMONG
URBAN KYRGYZ
(on the example of Bishkek)**

Аннотация: Бул макалада шаардык кыргыздардын арасындагы окурманадардын кош тилдүүлүгү караган. Окурман кайсыл тилде ой-жүгүртүүсү көңири болсо ошол тилди жашоосунда көбүрөөк пайдалана тургандыгын макалада көңири караган.

Аннотация: В статье рассмотрен вопрос распространения билингвизма среди читателей городских кыргызов. Язык использования в повседневной жизни зависит и на выбор восприятия читателя.

Annotation: The article considers the issue of the spread of bilingualism among the readers of urban Kyrgyz. The language of use in everyday life depends on the choice of the reader's perception.

Адабият – искусствонун бир түрү катары, чындыкты бىздин эстетикалык сезимдерибизге таасир этүүчү көркөм образдар формасында чагылдырып берүүчү каражат.

Эгерде музыка адамдын көңүл-күйүтүн үн аркылуу чагылдырса, живопись адамдын ички дүйнөсүн эле эмес, аны курчаган чайрөсүн, мисалы, жаратылышты кайра жаратат, ал эми скульптура болсо адамдын жашоосуна мүнөздүү бир абалды (күрөшкө умтулусун, кайгысын, кайратын ж.б.) берет. Адамдын жашоосу толугураак, жетишээрлик деңгээлде көңири көркөм адабиятта гана чагылдырылат.

«Сөз, – деген В.Г. Белинский, – үн да, сурет да жана ачык берилген элес да, ошондуктан адабият искусствонун бардык түрлөрүнүн элементтерин бир өзүнө камтыйт жана искусствонун башка түрлөрүнө таандык нерселердин бардыгын пайдаланат» [1: 210 б].

“Китең – бул илим булагы”, – деп бекер айтылбаса керек. Себеби, китең менен жан дүйнөсүн байытат, ошондой эле башка маалымат каражаттардан айырмаланып, баардык мезгилди бириктириген, адамзатын улуттуна карабай бириктириген курал.

Улуттук жазуунун жана басма сөздүн негизделиши элдин маданиятын көтөрүүдө өзгөчө окуя болгон.

1924-жылы араб алфавитинин негизинде кыргыз жазуусу иштелип чыгып, 7-ноябрда кыргыз тилинде «Эркин Тоо» газити басылып чыккан. 1925-жылы 12-марта орус тилинде «Батрацкая правда» газити чыккан. 1926-жылдын ноябринда жаштардын «Ленинчил жаш» газити негизделет. «Коммунист» журналы да ушул жылы чыга баштайды. 1928-жылы «Жаны маданият жолунда», «Дыйикан» аттуу журналдар чыгарылган [2: 98].

Акырындык менен кыргыз профессионалдык адабияты да өнүгө баштайды. Анын башатында К. Тыныстанов, Т. Уметалиев, Ж. Бекенбаев, К. Маликов, А. Токомбаев, М. Элебаев, Ж. Турусбеков жана Я. Шиваза турган.

Согушка чейин кыргыз жазуучуларынын чыгармачылыгы жаңы бийиктике көтөрүлгөн. 1934-жылы апредде өткөн Кыргызстан жазуучуларынын бириңчи съезди кыргыз адабиятынын буга чейин өнүгүшүн жыйынтыктап жаңы милдеттерди белгилеген. Съездде Кыргызстан жазуучуларынын союзу ууштурулуп, анын төрагалыгына А. Токомбаев шайланган. 1937–1941-жылдары бул союзду Т.Уметалиев жетектеп, ал «Манас» эпосун, жана «Курманбек», «Кедейкан», «Жаныш-Байыш», «Ак-Сатын», «Эр Табылды» өндүрүнөн ондогон кенже эпосторду чогултуруп, китең кылып элге жеткирүүдө өзгөчө зор эмгек сицирген [2:99 б].

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

Адабияттын өз алдынча болусу жеке эле искусство эмес аң-сезимдин саясат, мораль, философия, илим өндүү башка формалары менен салыштырууда да тасын көрүнөт. Адабият идеологиянын бул түрлөрүнө абдан жакын, тактап айтканда ал да ошол эле философия же тарых көтөрүг чыккан маселелерди көтөрөт.

Бирок жазуучунун ойчулук ишмердиги аң-сезимдин башка чөйрөлөрүнөн, мисалы, илимден айырмаланат. Бул айырма баарынан мурда предмет таануудан жана аны чагылдыруудан көрүнөт. Илим адамдын иш аракетинин, жана башка бардык нерселердин айрым жактарын уйрөтөт. Жазуучу болсо чындыкты бүтүн түрдө кайра жаратууга тийиш. Ал адамды же бир кубулушту бир жактуу эмес бардык аспекттерден сүрөттөйт жана анын адамдарды кызыктыра турган жактарын өзгөчө белүп көрсөтөт.

Орус классикалык адабиятынын негизги белгилерин бийик идеялуулук, аёсуз жана аң-сезимдүү реалиzm, адам жан дүйнөсүнүн сезим-тюмдарына төрөндөп кири, социалдык көрнүштөрдүү, мунэздөрдү даана ачуу, нравалык тазалыкка үндөө, сөздүү көркөмдүктүүн жогорку деңгээлинде колдонуу сыйктуу касиет-сапаттары түзөт. Орус адабияты менен таанышу аркылуу биз мезгилдик байланышты туябыз, социалдык экономикалык процесстердин мыйзам ченемдерин таанып билебиз, адамзат иштеп чыккан тажрыйбалардын түрдүү жактарын өздөштүрөбүз, турмушка карата активдүүлүк, патриоттук, жамандык менен келишпөөчүлүк сапаттарга үйрөнөбүз. Орус классикалык адабиятынын коомдук мааниси, дүйнөлүк адабияттын алтын казынасына кошкон салымы мына ушунда.

Чыгармачылык тили катары орус тилинин базасына негизделген көркөм чыгармалардагы кош тилдүүлүк салты өзгөчө тарыхый жана маданий мааниге ээ. Анткени орус тили Балтика боюндагы, Борбордук Азиядагы, Орто Азиядагы өлкөлөрдүн ар биригин улуттук адабиятынын өзгөчө өнүгүшүүнө кубаттуу түрткү берип, алардын жазма адабияттарынын өнүгүү тенденцияларын аныктады. XX кылымдын башында улуттук тилдердин жана орус тилинин пайдаланылышынын ортосундагы айырмачылык, орус тилин билүүнүн зарылдыгы, кош тил билген инсандардын жетилүүсү, улуттук адабияттардын орус тилинде жазылышы жаңы структураларын пайда болгондуугун айтып турат. Орус тилин бул мезгилде орус тилине таандык маданият менен «геолингвистикалык» жактан да, «маданий-рухий мейкиндиги» боюнча да дал келбей калган. Орус жана улуттук маданияттардын өнүгүүсү коммуникациянын жаңы шарттарындагы тигил же бул объекттерди сүрөттөөнүн жаңы ыкмаларын талап кылган. Ошондуктан маданият «ортомчуларды» ортого алып чыккандыгы орус тилинин маданиятын кабыл алуусун шарттаган. Ага ылайык, кош тилдүү авторлордун пайда болушу, бириңчиден тарыхый шарттардан улам сөзсүз боло турган факт эле, экинчиден маданияттардын эволюциясы көз карашынан караганда мыйзам ченемдүү болгон.

Азыркы учурда орус жана башка тилдердин маданияттарын, XX кылымдын экинчи жарымындагы адабияттын ролу менен маанисин жана жазуучулар түзгөн көркөм образдардын да, тарыхый процесстө-

ги жазуучулардын, алардын ичинде чыгыш теги орус эмес, бирок орус тилдүү жазуучулардын өздөрүнүн да ролун жана функцияларын изилдеп-үйрөнүүнүн жаңы парадигмаларын аңдал-түшүнүүгө аракеттер жасалууда. Улуттук жазуучу орус тилинде көркөм образды түзүүдө колдонгон тил каражаттарын изилдөө кош тилдүү жазуучунун чыгармачылык өзгөчөлүктөрүн да, эки тилдин маданиятынын өзгөчөлүктөрүн да ачып көрсөтөт.

Орус тили кыргыз жазма адабиятынын пайда болуу мезгилиндеги башкы ролду ойногон. Кыргыздын тунгуч интеллигенттеринен алгач К. Тыныстанов кыргыздын улуттук жазуусун иштеп чыгууга, асыре-се араб алфавитин кыргыз тилине ылайыкташтыруу, араб алфавитин латынча, латынчаны орус алфавитине алмаштыруу иштерине катышкан. Азыркы кыргыз орфографиясынын негизги принциптерин иштеп чыгып, кыргыз тилинде тунгуч окуу китештерин, кыргыз тилинин тунгуч грамматикасын жана тил илими боюнча кыргызча терминологияны түзгөн. Касым Тыныстанов адегендө казакча, кийин кыргызча жазган ырлары Алматы жана Ташкенде казакча чыгуучу газета журналдарга жарыяланып, 1925-жылы «Касым ырларынын жыйнагы» деген ат менен Москвада жарык көргөн. К. Тыныстанов – тунгуч көркөм котормочу. Ал «Интернационалды», И.А. Крыловдун тамсилдерин биринчи жолу кыргызчалаган [2: 99 б].

Кийинчөрөк К. Баялинов, А. Осмонов, М. Элебаев биринчи кезекте орус жазуучулары А.С. Пушкиндин, М.Ю. Лермонтовдун, Н.В. Гоголдун чыгармаларын которуга киришишкен.

Которулган классика жаш адабиятты байыткан, анын жардамында жаңы жанрларды – сюжеттик поэмын, романды, драманды өздөштүрүү башталган. Сахна искуствосун биле элек кыргыздар орус тили жана маданияты аркылуу өздөрүнө театрдын таң калыштуу дүйнөсүн ачышкан. Орус тили дүйнөлүк маданий байлыкка, адамзаттын көркөм баалуулуктарына жетишүүгө көмөкчү болгон.

1950-жылдарда партиянын атактуу XX съездинен кийин адабий жана гуманитардык өнүгүү секириги башталган, анда дүйнөлүк классик-жазуучулардын, ақындардын, философтордун чыгармалары орус тилинен которулуп, массалык тиражда чыгарылган. Орус тилинин тааралыш ареалы кенири горизонтко ээ болгон.

50-жылдардын башында, 60-жылдардын аягында Кыргызстанда улуттук тилде да, орус тилинде да чыгармаларын жазган кош тилдүү жазуучулар (Ч. Айтматов, М. Байжиев, кийинчөрөк К. Өмүркулов, Э. Борбиеv) пайда болгондугу мыйзам ченемдүү көрүнүш. Ал эми 1970–1980-жылдарда орус тилинде гана чыгарма жазган жазуучулардын жаңы генерациясы пайда болгон (В. Токомбаев, С. Күрүчбеков, Ч. Нусупов, М. Шабаева, Б. Сарыгулов) [3: 103].

90-жылдарда – мамлекеттик көз карандысыздыкка жетишкен мезгилде өлкөнүн социалдык маданиятында түп-тамырынан бери өзгөрүүлөр башталган. Кыргыз тили мамлекеттик тил статусун алган, улуттук мурастарга кайрылуу, улуттук каада-салттарды, урп-адаттарды калыбына келтируү процесстери башталган. Эгемендүүлүктүн мындай дүркүрөгөн этабына карабастан, орус тилинин ролу эч кандай төмөндөгөн жок.

Кош тилдүү кыргыз жазуучулардын ичинен Ч.Т. Айтматовдун ысымын өзгөчө белгилөөгө болот. Бириңчи чыгармасы «Жамиля» повести дүйнө коомчулугунун жогору баасына татыктуу болгон. Жаш про зачы көп улуттуу совет адабиятына зор салымын кошту. «Жамиля» повестинен кийин «Дөлбүрим», «Бото көз», «Бириңчи мугалим», «Гүлсарат» повесттери жана «Кылым карытар бир күн» жана «Кыямат» романдары жазылды.

Тоолук жаш жазуучу сөз маданиятын мыкты биллип, мезгилдин чыгармачыл бийиктиктөрөн багынты. Изиљдеңчүлөр белгилегендөй, жазуучунун табигый шык-жөндөмүнүн тез өнүгүшүндө кыргыз элинин илгертен бери келаткан сөз маданиятынын бийиктиги олуттуу роль ойноду. Кыргыздар өзгөчө сүйлөө жөндөмү менен айырмаланышат. Чындыгында, кыргыздардын сүйлөгөнүнө таң калбай көй албайсын. Кыргыз ар дайым такалбай жана токтолбой, шар сүйлөйт. Өз ойлорун так жана таамай айтып, сүйлөп жаткан сөзүнө көркөмдүктүн белгилүү үлүшүн бере алат.

Жазуучунун чыгармачылык индивидуалдуулугун калыптандырууда советтик элдердин улуттар аралык карым-катьш тили болгон орус тилин эң жакши билүүсү жана сүйлөшүүсү чоң роль ойногон. Бирок ал орус тилин жөн гана билбестен, аны өз чыгармаларын жазган эки тилдин бири катары колдонду. Мында жазуучунун чыгармачылык өзгөчөлүгүн түшүнүү учун абдан маанилүү болгон Ч. Айтматовдун кош тилдүүлүгүн дагы бир жолу белгилей кетүүгө тийишпиз. Совет мезгилиндекөтөгөн жазуучулар чыгармаларын өз эне тилинде жана орус тилинде жазышкан, бир тилден экинчи тилге кеторушкан (В. Быков, Р. Кутуй, Ю. Рытхэу). Кээ бир теоретиктер жана адабиятчылар «башка тилдеги сөз менен мааниси жактан так дал келген бир да сөз жок» экендигин белгилешкен. Чынгыз Айтматов өзүнүн чыгармачыл дүйнөсүнө көтөрмөчүлүк эмгектин жагымдуу таасири тийгенин белгилечү, анткени эне тилдин байлыгын аны башка тилдер менен салыштырууда гана түшүнүүгө мүмкүн болот.

Өзүбүздүн изилдөөбүздө сурамжыланган респонденттер окурман катары өздөрүнүн көз караштарын белгилешти. Албетте, окурмандардын кызыкчылыгына билим деңгээли да таасирин берди.

**1-таблица.
Билимине жараша китең окуу, % менен**

№	Билими	
1.	Жогорку	49,8
2.	Кесиптик орто	18,5
3.	Орто	20,3
4.	Бүтпөгөн жогорку	11,4

Канчалык билими жогору болсо, ошончолук окуу көлөмү да кеңири болот. Себеби таблицада көрүнүп тургандай жогорку билимдүүлөр өздөрүнүн кесиби боюнча, же болбосо кесиптик талабын жогорулатуу максатында китең окуу зарыл. Алардын арасында китең окууда басымдуулук кылуучу окурмандар билими боюнча жогорку – 49,8%, орто – 20,3%, кесиптик орто – 18,5%, бүтпөгөн жогорку – 11,4% түзүү. Мындан биз билим деңгээли респонденттердин кесибине, иште-

ген ишине, адистигине таасир берерин аныктадык. 3.8. таблицада көрүнүп тургандай эркектер (50,7%) аял затына (49,3%) караганда китеңтерди көбүрөөк окушат. Билимге умтууу сөзсүз түрдө колдонулган тилге байланыштуу болот. Анткени, китең окууда эң маанилүү нерсе бул тил тандоо жана тил билүү. Себеби окурмандар өзүнө жакын тил аркылуу, маанисин түшүнө тургандай болуш керек. Окурмандар өздөрүнүн кызыкчылыгына жараша китең тандоосун белгилей кетишити. Муну, биз окурмандардын талабына жараша карасак болот. Мисалга алсак, медицина кесибиндегилер өздөрүнө ылайыктуу китеңтерди тандашса, техника кесибиндегилер башка китеңтерди тандайт. Албетте, мындаи китеңтер көбүнчө орус тилинде чыгарылгандыктан (медициналык, техникалык терминдер) айылдан келген окурман деле орус тилинде окугандага мажбур болот. Себеби кыргыз тилинде мындаи терминдер кеторулган эмес, кеторулса да мааниси башкача болуп калышы мүмкүн. Демек, окурмандар кесиптик талабына жараша китеңтерди тандап жатканда кош тилдүүлүккө жатыкташы айкын.

Албетте, жалаң гана китең эле окуп башка маалымат булагы карапбай калды деп айттуга мүмкүн эмес, бирок китеңтин барактарын барактап, сезип, болгон маалыматты алыш (илимий китең болсо), же болбосо көркөм чыгарманын образына кирип, кошо аралашып, болгон окуяны баштан өткөрүп бүт дүйнөсүн байытат. Ошондой эле китең эч убакта, интернетке, же уюлдук телефонго салыштырмалуу өчүп калбайт. Интернет булагына салыштырмалуу, китең ар дайым далил катары көрсөтүле алат, ал эми интернеттин булагтары кээ бир учурларда жалган, далили жок маалымат болуп калышы мүмкүн. Бирок, кандай маалымат болсо дагы аны тандап, колдонулган тил аркылуу гана түшүнөсүн.

Жыйынтыкоодо массалык маалымдоо каражаттары бул коомбузга өз учурунда окуялар жөнүндө маалымат берүү болуп саналат. Ар бир жаран маалымат алыш учун массалык маалымат каражаттарына кайрылат. Шаардык кыргыз коомун маалыматташтыруунун өнүгүшү менен жалпы коммуникация каражаттары коомдун жашоосунун ар түрдүү чөйрөлөрүнө жана калктын жүрүм-туруумуна анын ичинен кош тилдүүлүктүн өнүгүшүнө бир кыйла таасирин тийгизет. Ошону менен бирге коомдун жашоосуна түздөнтүз таасирин тийгизип жеткиликтүү жана жөндөмдүү кызматты аткаруу менен коомдун жашоосунда маанилүү роль ойнойт. Маалымат алуучу, массалык маалымат каражаттарынын комментарий берилип жаткан ар түрдүү социалдык кырдалдарды он же терс баалап, салыштыруу мүмкүнчүлүккө ээ.

Массалык маалымат каражаттарынын бири газета журналдар. Шаардык кыргыздар өзүнүн маалымдоосун газета окуган учурда канаттандырат. Массалык маалымат каражаттарынын экиден учү кыргыз тилинде, чөйрөгү орус жана өзбек тилдеринде чыгат. Бирок кыргыз тилинде чыгарылган маалымат көп болсо да, шаардык кыргыздардын орус тилдүү газеталарга кайрылуусу көп. Же болбосо эки тилде бирдей жарымынан көбү окуй аларын изилдөө көрсөттү. Биздин изилдөөбүзгө таянсак жыл өткөн сайын газета окубагандардын саны көбөйгөнү байкалып турат. Себеби сурамжылангандардын күнүмдүк жашоосунда

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

убакыттык жоктугу, массалык маалымат каражаттарынын баасынын жогорулашы ошондой эле шаардык кыргыздар заманбап гаджиттерине кайрылуусу көбөйүп баратат. Же болбосо убакытты үнөмдөө үчүн радио, телеберүүлөрдү, интернет булактарын тандап алыши. Массалык маалымат каражаттарындагы кош тилдүүлүктүн пайдаланышы анын мазмуну чоң роль ойнойт. Анткени, котормочулардын шашылыш же профессионалдык тажрыйбасынын аздыгынан улам которгон котормолорундагы тилдин бурмаланышы, басылманын өз алдынча чыгарылбагандыгы шаардыктарга жакпай, нааразычылыктарды пайда кылат. Биздин этносоциологиялык изилдөөлөрүбүздүн натыйжалары да шаардыктардын дәэрлик бардыгы маалыматтардын негизги массасын телекөрсөтүү аркылуу алууну артык көрүшөөрүн көрсөттү. Массалык маалымат каражаттарынын арасынан өзгөчө телекөрсөтүү популярдуу, бирок респонденттердин социалдык-демографиялык өзгөчөлүктөрүнө байланыштуу булагра карата мамилеси бирдей эмес. Телекөрсөтүү менен радионун популярдуулугу жаш-куракка жана социалдык-профессиональдык статуска жараша болот.

Окурандар арасында кош тилдүүлүк басымдуураак болорун аныктадык. Себеби, окурандар билимине, кесибине, адистигине жараша китең тандоосу болот. Сурамжылангандаардын жалаң үчтөн бири орус, жалаң бир чөйрегине жакыны кыргыз, ондон бири

башка тилде окуган окурандар. Бишкектик кыргыздардын жашоосу, айлана-чөйрөсү баары тен кош тилде жана жалан орус тилинде сүйлөшөт. Окурандардын тил тандоосуна мектептеги окуган тили да таасирин тийгизбей койбийт. Окуран кайсыл тилде ой-жүгүртүүсү кенири болсо ошол тилди жашоосунда көбүрөөк пайдалана тургандыгын биздин анализ толук көрсөтө алды.

Шаардык кыргыздардын социалдык-маданий мунөздөмөлөрүндөгү өзгөрүүлөр шаардык кыргыздардын руханий дүйнөсүн байытуу менен маданият чөйрөсүнө көбүрөөк көнүл буруш абзел. Маданият чөйрөсүнө мамлекеттик тилди тартуу үчүн жана шаардык кыргыздардын арасына жайылтуу, бул кыргыз тилиндеги көркөм чыгармаларды, илимий жана башка адабиятты башка этностордун тилдерине, дүйнөлүк тилдерге которуу практикасын жандандырып жана колдоо көрсөтүлүш керек.

Адабияттар

1. Белинский, В.Г. [Текст] // Крат.лит.энцикл.: в 9 т./ гл.ред. А.А.Сурков. – М., 1962. – Т.1: Аарне-Гаврилов. – С. 503-510.
2. История киргизского искусства [Текст]: крат. очерк /Б.К.Джамгерчинов, К.Орозалиев, Т.Аскarov и др.; / под ред. А.А.Салиева. – Ф.: Илим, 1971. – 407 с.
3. Дубинин, Б. Если объединить усилия [Текст] / Б.Дубинин // Журналист. – 1990. – № 2. – С. 45-46.